



వ్యాపారంలో పారదర్శకత, లెక్కలో స్పష్టత

అవకతవకలకు ఏపీలో అవకాశం లేదు

ఈ సందేశం ప్రతి వ్యాపారికి చేర్చాలి: ముఖ్యమంత్రి చంద్రబాబునాయుడు

వెలగపూడి, ఫిబ్రవరి 9 : రాష్ట్రంలో జీఎస్ డీపీ వృద్ధి రేటుకు తగ్గట్టుగా పన్నుల ఆదాయంలో కూడా వృద్ధి కనిపించాలని ముఖ్యమంత్రి చంద్రబాబునాయుడు అన్నారు. ఈ రెండు అంశాల్లో పొంతన వున్ననాడే నిజమైన అభివృద్ధి సాధించగలుగుతామని ఆయన చెప్పారు. గురువారం రాత్రి వెలగపూడి సచివాలయంలో 7 ఆదాయ ఆర్జన శాఖలతో ముఖ్యమంత్రి సమీక్షా సమావేశాన్ని నిర్వహించారు. ఇతర రాష్ట్రాలలో పన్నుల ఆదాయం ఎలా వుందో పరిశీలించాలని అధికారులకు సూచించారు. పన్ను వసూళ్ల విధానంలో ప్రపంచంలో వున్న బెస్టు ప్రాక్టీసెస్ ఏమిటో అవగాహన చేసుకోవాలన్నారు. రాబోయే జీఎస్ డీపీ విధానానికి పూర్తి స్థాయిలో సమాయత్తం కావాలని చెప్పారు. 7 ఆదాయ సముపార్జిత శాఖలు గణాంకాల సేకరణలో ఒకే ప్లాట్ ఫామ్ వినియోగించాలని సీయం ఆదేశించారు. ప్రభుత్వ కార్యాలయాల్లో ఉద్యోగులు మినహా ఇతరులెవరూ లోపలికి ప్రవేశించకుండా సర్వెలెన్స్ కెమెరాలు, యాక్సెస్ కార్డుల వినియోగం తక్షణం అమలులోకి తీసుకురావాలని ఆదేశించారు.

వాణిజ్య, వ్యాపారాల్లో పూర్తి పారదర్శకత వుండేలా ప్రభుత్వమే అవసరమైన చర్యలు తీసుకోవాలని ముఖ్యమంత్రి చెప్పారు. ముఖ్యంగా పన్నుల విషయంలో ప్రభుత్వాన్ని ఎవరూ ఏస్థాయిలోనూ మోసం చేయకుండా కట్టుదిట్టంగా వ్యవహరించాలని అన్నారు. వ్యాపారుల దగ్గర వుండే ఇన్వాయిస్ కు, పే బిల్లుకు పొంతన కనిపించాలని చెప్పారు. ఏ స్థాయిలోనూ అవకతవకలు జరగకుండా మొత్తం వ్యాపార లావాదేవీల గణాంకాలన్నీ ఆన్ లైన్ లో అందుబాటులో వుండేలా చూడాలని అన్నారు. ప్రభుత్వ విధానాన్ని దిగువ స్థాయి వ్యాపారుల వరకు ప్రతి ఒక్కరికీ తెలిసేలే చేయాలని అధికారులను కోరారు.

మద్యం విక్రయాలను పెంచి లాభపడాలన్న ఆలోచన తన ప్రభుత్వానికి లేదని చెబుతూ, మద్యాన్ని ఎలాంటి పరిస్థితుల్లోనూ ప్రమోట్ చేయబోమని సీయం స్పష్టంచేశారు. మద్యం విక్రయాలు ఎంత తగ్గితే అంత సంతోషమని, అదే సమయంలో అక్రమ మద్యం ఎక్కడా కనిపించడానికి వీలేదని తేల్చిచెప్పారు. రాష్ట్రంలో 83 లక్షల వాహనాల వివరాలు ఆన్ లైన్ లో వుంచామని రవాణా శాఖ అధికారులు వివరించగా, ప్రస్తుతం 70 శాతంగా వున్న ఆధార్ అనుసంధానం నూరుశాతం వుండేలా చేయాలని ముఖ్యమంత్రి సూచించారు.

రిజిస్ట్రేషన్లు, స్టాంపుల శాఖలో ఇక పూర్తిస్థాయిలో ఇ-చలాన్ చెల్లింపులు చేయడానికి సమాయత్తం అవుతున్నట్టు ఆ శాఖ అధికారులు చెప్పారు. విశాఖలో ఫైలట్ ప్రాజెక్టు అమలు చేశామని, త్వరలో రాష్ట్రంలోని అన్ని జిల్లాలలో విస్తరిస్తామని తెలిపారు. రాష్ట్రంలో ఎక్కడి నుంచైనా భూ రిజిస్ట్రేషన్లు, ఈనెల నుంచి కచ్చితంగా అమలు చేయాలని ముఖ్యమంత్రి ఈ సందర్భంగా ఆదేశించారు.



ఆదాయ ఆర్జన శాఖల సమావేశంలో ముఖ్యాంశాలు ఇవీ:

- 2016-17లో జనవరి మాసం వరకు రాష్ట్ర రెవిన్యూలో పెరుగుదల 11.52 శాతం.
- 2016-17లో జనవరి మాసం వరకు రాష్ట్ర రెవిన్యూ 37,694.67 కోట్లు
- 2015-16లో జనవరి మాసం వరకు రాష్ట్ర రెవిన్యూ 33,799.15 కోట్లు.
- రాష్ట్రానికి అధిక మొత్తంలో ఆదాయం తెస్తున్న శాఖలలో భూగర్భ గనుల శాఖ మొదటి స్థానం
- 2016-17 మొదటి అర్థ సంవత్సరంలో జీఎస్ టీపీ గ్రోత్ రేట్ 12.23 శాతం వుండగా, పన్నుల ఆదాయంలో గ్రోత్ 11.52 శాతం.
- కమర్షియల్ టాక్స్ డిపార్టుమెంటుకు సంబంధించి రెవిన్యూలో వెనుకబడిన తూర్పు, పశ్చిమ గోదావరి, గుంటూరు జిల్లాలు. ప్రథమ స్థానంలో చిత్తూరు జిల్లా.
- గుంటూరు జిల్లాలో కాటన్ ఉత్పత్తి తగ్గిపోవడంతో వాణిజ్య పన్నుల ఆదాయం తగ్గిందని వివరించిన అధికారులు. డిమానిటైజేషన్ ప్రభావం కూడా వున్నదని వివరణ.
- గుంటూరు, తూర్పుగోదావరి, శ్రీకాకుళంలో ఎక్సైజ్ ఆదాయం స్వల్పం
- భూగర్భగనుల శాఖ ఆదాయంలో కడప జిల్లా వెనుకబాటు. ల్యాండ్ కన్వర్షన్ తక్కువ జరగడంతో ఇక్కడ ఆదాయం తగ్గిందని అధికారుల వివరణ.
- వ్యవసాయరంగంలో ప్యాడి అండ్ రైస్ రెవిన్యూలో మైనస్ గ్రోత్.
- జనవరి నెలలో వాణిజ్య పన్నుల ఆదాయం తెలంగాణాతో పోలిస్తే ఏపీలో అధికం.
- డిమానిటైజేషన్ తదనంతరం ప్రభుత్వం తీసుకున్న చర్యల వల్ల ఏపీలోని పట్టణ ప్రాంతాలలో పన్ను ఆదాయంలో ఆశించిన వృద్ధి సాధ్యమైందని వివరించిన అధికారులు.
- కమర్షియల్ చెక్పోస్టుల దగ్గర నిఘా పెంచడం, వాహనాల తనిఖీ ముమ్మరం చేయడం తదితర చర్యల కారణంగా లీకేజీలను అరికట్టామని వివరించిన అధికారులు
- నూతన పన్నుల విధానం (జీఎస్ టీ)పై రాష్ట్రంలోని అధికారులకు శిక్షణ అందించాం. జులై 1 నుంచి రాష్ట్రంలో జీఎస్ టీ అమలు.
- జీఎస్ టీ అమలు వల్ల సాధారణ గ్రోత్ కంటే రూ.2వేల కోట్లు నష్టపోయే అవకాశం.